



«AZƏRBAYCAN» qəzetinin 1918-ci il 31 dekabr (Çərşənbə axşamı günü) tarixli 75-ci nömrəsinin ADA Universitetinin dəstəyi ilə transliterasiyası



AZƏRBAYCAN

MÜSƏLMAN TƏLƏBƏLƏRİNƏ

Bu günlərdə müsəlman tələbələrindən bir neçəsi mənə müraciətla tələbələrini orduya calbi barəsində izahat istəmişlərdir. Bu barədə ümumə elan olunur ki, Əxzi-əsgər Qanunna-masinin [Hərbi çarşın Qanununun], tələbələri əsgərlikdən azad edən və təcil [təxir] edən maddəsi hökumət qərarladına görə ləğv edilmişdir. Tələbələr də sair müsəlman vətəndaşları ilə müsavı [eyni, bərabər] əsgəri xidmətlə müvəzzəfdirlər [hərbi xidmət keçməyə borcludurlar]. Deməli sair vətəndaşları əsgərlikdən azad edən qanunlar – məsələn 60 sinli [yaşlı] ixtiyar atanın yeganə oğlu olmaq, ailə parastarı olmaq [ailəsinə baxmaq] və sair ümum [bütün] Azərbaycan vətəndaşlarına aid maddələr bunlara da şamilidir. Hökumət dairə və müəssisələrində xidmət edənlərdən Əxzi-əsgər Qanunnaməsi mövcubinə [əsasında] yalnız nəzirilər və nazir müaviniləri əsgərlikdən azaddırlar. Qanunda göstərilən maddələrə məbni [əsasən], əsgərliyə müvəzzəf olanları heç bir məmuriyyət əsgərlikdən azad edəmməz. Bunu nəzərdə tutmalıdır ki, yeni elan olunan qanun, müsəlman tələbələrini yalnız ümum vətəndaşlarla əsgərlik vəzifəsinə müsavı edir. Əsgərlikdən boyun qaçıran tələbələr də sair adamlar kimi qanun qarşısında məsuldurlar.

Bu, məsələnin rəsmi tərəfidir. Fəqət yeni istiqlal bayrağı qaldırmış Azərbaycanın tələbələrini, vətənimizi müdafiə edəcək ordunun birinci şərafi və namuslu zabitləri olmağa dəvət etməyi vətəndaşlıq vəzifəsi add [hesab] ediram.

“Vatan qayır [qeyrətli; çalışqan] gənclərin omuzunda yüksəlir” haqiqətini unutmaynız. Cümhuriyyətimizin ən möhkəm, ən mətin sütunları gənc və müvəvər fikirli təbəqəmizin çiyinləridir. Bu gün siz sinənizi vətənimizə sipər ediniz. Ona dəmir pəncəli, sarsılmayan imanlı və səbəti [mətin] bir ordu yaradınız. Yarınkı [sabahkı] səadət-timiz təmin olunsun. Gələcək yalnız sizin olduğü üçün onun uğrunda hər bir məşəqqətə qatılmaqda bə sizin öhdənizədir. İndi vətənimiz üçün bir müdafiə orduşu törətməyə borclu olduğunuz kimi, bu fəvqəladə böhranlı zamanlar keçən qurtarıqdan sonra ona bir fikir, mədəniyyət, tərəqqi və ırqın ordusunu da siz təşkil edəcəksiniz. Əsgərlikdən boyun qaçıran bir azərbaycanlı tələbəni mən təsəvvür etmək istəmirəm.

Nəuzübillah [Allah ələməsin], böylə bir hal olarsa, ən yaxın gələcədə inhiyyətə [süquta] uğrayıb xaritədən silinəcəyimizi sübut edir ki, o vaxt həm tarixi-bəşəriyyət [bəşəriyyət tarixi] və həm vici-dini-millət [millətin vici-dini] qarşısında məsuliyyət, əhəlinizin mü-nəvvər fikirlərinin öhdəsinə düşər.

Tələbələrimizi vəzifə başına, vətən müdafiəsinə dəvət edirəm. Tələbələr Maarif Nəzarəti idarəsinə rücu [müraciət] edərək məktəbi-hərbiyyəyə [hərbi məktəbə] girmək üçün adlarını qeyd etdirməlidirlər.

Maarif naziri:
Yusifbəyli Nəsim bəy

Nazir həzrətlərinin bu bəyannaməsi aşağıda dərc edilən ərizə ilə [ərizəyə] cavabdır.

Tələbələrin orduya dəvəti
münasibətilə

Maarif nazirinin 22 dekabrda elan ilə tələbələri Gəncə Hərbiyyə məktəbinə qeyd olunmaya dəvət etməsi münasibətilə bir dəstə müsəlman tələbələri tərəfindən Nəzarətə [Nazirliyə] zeytdəki [aşağıdakı] ərizəli verilmişdir:

“Biz, bir neçə müsəlman tələbəsi, sizin dəftərxanaya müraciətə [müraciət edərək], işbu elanın bəzi yerlərini şərhini xahiş etdik. Sizin elanınızı tələbələr Nəzarət tərəfindən könüllü olaraq Məktəbi-hərbiyyəyə daxil olmaq təklifi kimi tələqi edərək [qəymətləndirərək], icbari olmadığını düşünürük. Bundan məada [başqa] tələbələrin və edadi məktəbləri itimə edənlərin [bitirənlərin] əksəri Maarif Ədliyyə nəzarətlərində və sair müəssisələrdə xidmətdə bulunurlar. Arxadaşlarımızla xüsusi məhəbbətlər [səməmi söhbətlər] əsnasında onlardan hökumət müəssisələrində çalışanları kəndilərin hərbi qulluqdan azad, qanqları ilə bu elanı könüllü olaraq Məktəbi-hərbiyyəyə daxil olmaq təklifi ənləmiş olduqlarını duyduq.

Bu barədə Hərbiyyə və Maarif nəzarətlərinin rəyini bilmək üçün cənab Maarif naziri həzüruna müraciətən, mətbuat vasitəsilə bu məsələnin aydınlaşdırılması[nı] rica edirik. Əvvəla, bu elan hamı üçün qanuni bir tələbdirmi? Saniyan [ikincisi], hökumət müəssisələrində xidmət edənlər[i] əsgərlikdən azad edirmiz? Və əgər edirsə, hansı vəzi-fələr[i] azad edir?

Maarif Nəzarətinin bu yolda çalışmasına səmimi-qəlbədən müvafə-fəyiyatdan dəliyəy və bu məsələnin aydınlaşdırılması ilə ən yaxın zamanda gənc ordumuzun səfəri [sıraları] böyük əhəmiyyəti haiz olan [əhəmiyyət daşıyan] mü-nəvvər [aydın, ziyalı] fikirli ünsürlərlə doldurulacağına əmin edirik.

Vakillər: Yusif Axundov, Mirəbdüləziz Seyidov,
Ələkbər bəy Topçubaşov”

MƏŞİXƏT
[ŞEYXÜLİSLAMLIQ]
MƏSƏLƏSİ

Zaqafqaz Şeyxülislamı axund Molla Məhəmməd Pignamazadə cənabları istefə verdi. Bu cənabın şeyxülislamlığa təyini vaxtlar[nı]da Zaqafqaz müsəlmanları bir çox ərizələr verib şeyxülislamın camaat seçkisi ilə dəvət olunmasını iddia etdilsə də, Hökumət tərəfindən qəbul olunmadı. Zira sabiq rus hökuməti şeyxülislamlara və müftilərə yalnız şapka və mündir [rəsmi geyim, forma] geydirməyirdisə də, yəna mütləq onları adi çinovniklər kimi vəzifədar etmişdi [vəzifə sahibləri olmuş, vəzifəyə qoymuşdu]. Hələ sabiq şüvkülislamlardan Mirzə Həsən Tahirov vəfat edər-etməz yeni şeyxülislama Qafqazı dolayış qəzavətxanaları [qazılıqları, qazılıq idarələrini] və sair ruhani və mövqufat [vəqlər, vəqf olunmuş müllklər] idarələrini təftiş etmək işi qadağan olunur. 1906-cı ildə zalım general Qołosapov Qarabağ müsəlmanlarını topa tutduğün halda ruhani rəisləri şeyxülislam və müfti həzrətlərinə müraciətən imdad istənildi. Rəislərimiz sabiq canişin Vorontsov-Daşkov həzüruna vərdilər da, qəbul olunmadılar. Şikayətlərini ancaq dəftərxana məmurlarına edə bildilər. Təsəlliyləb [təsəlli verici] bir cavab da əlamətdilər. Bunun müqabilində erməni baş ruhani rəisi katolikos Tiflissə varid olarkən [gərdərkən] canişin tərəfindən istisqəlbə olunub [qarşılanıb], müqəddəs əllər öpülə-öplülə kamalı-təntənə ilə saraya qəbul olundu!!!

Xülasə, şeyxülislamla və müftilik icadı, müsəlman dinini müdafiə üçün deyil, bəlkə bu idarələr vasitəsi ilə missioner işlərini yeritmək idi. Bunu məşhur İlminski heç də gizlətməyib, əsarilərində aşkarca yazır. Məsələn, bu cənab bir yerdə deyir:

“Müfti vəzifəsini daşıyan şəxs öylə bir müsəlman olsun ki, rusca qonusarkan dili doləşsin, xacələtdən qazınsın, imlasında yüzlərə səhv və xətaləri olsun, qubernatoru və bəlkə onun alçaq məmurlarını gördükdə lərzəyə düşsün.” (Письма Ильминского [İlminskiyin məktubları], ctp. [səh.] 177)

Hangi əsnafdan [təbəqədən] müfti seçmək məsələsinə gəldikdə, o cənab böylə yazır:

“Maqami-zərrətdə [zərrət halında] mütəəssib [fanatik] və rusca savadı olmayan bir tatar, mədənləşmiş tatarlardan biza əlverişlidir. Bundan qorxululu aristokrat və bundan da dəhşətli darülfünun [universitet] təhsili görmüşləridir.” (там же [yənə orada], ctp. 174-5)

Bəs rus hökuməti əli ilə qurulmuş idareyi-ruhaniyyələr müsəlman din və etiqadını mühafizə üçün deyil, bəlkə əvəmiqlə yaşayan bir

millət üçün üstüörtülü bir duzaqdır [tələdir]. Ey kaş, bu idarələr əvvəlindən heç olmayaydı!

Dünənə kimi Tiflisdə iki idarə yaradılmışdı. Hərəsinə məxsus birər məktəbləri var idi. Məktəbin birisində “Ömər təriqəti [yolu]” və o birisində “Əli təriqəti” yazılmışdı.

Bu bölgülər, bu idarələr onsuz da təfriqəpəsənd [ikitirəlik sevan, pərakəndəlik sevan] müsəlmanların arasında təfriqəni [ikitirəliyi], nifəqi daha artıq şiddətləndirmək üçündü. Odur ki, Tiflisdə və Qafqazın bir çox cəhətində [yerində] müsəlman bayramları iki günə təsadüf edirdi. Birinci günü “Ömər təriqətçiləri” və o birinci [digər] günü də “Əli təriqətçiləri” bayram saxladılar. Bəziddə [birini görməyə, bayram ziyarətinə] gedən xaricilər də çaşib bilməzdilər ki, hangi günü icrayı-mərasim [mərasimi icra] etsinlər.

Həttə mövludi-Nəbi bayramını illərcə Bakıda bir partiya rəbiüləvvəlın 12-sində saxladığı halda, o biri partiya həman ayın 17-də saxlardı. Daha bundan güylünc bir hal yoxdur ki, bir milləti-vahidə [vahid bir millət] peyğəmbərinin anadan olduğü günü haqqında da itxilaf sala! Lakin həmdlər [şükürlər] olsun ki, bu il hamı partiyalar ayın 12-si bayram saxladılar. Bu özü sübut edir ki, itxilafı məsələlər mürrüri-zaman ilə [zaman keçdikdə] millət arasında axundusuz və əfəndisiz götürüləcəkdir. Lakin axundlar və əfəndilər də bir qədər səy və güşiş [cəhd] edərlərsə, bu itxilafı daha sürətlə xail [yox] olub gedər.

İndiyədək bir çox dini və siyasi məhrumiyyətlə yaşamış Azərbaycan türkləri bu gün haqqı-ixtibata [seçmə haqqına] malik olaraq istadikləri şəxsi intixab və dəvət edə bilərlər. Həttə bu vəzifəni arılıqdan tamaman qaldırmağa da qadirdirlər. Lakin ümuri-diniyanı [din işlərini], zənnimcə, bu gün şəxsiyyətə həvalə etməyə daha ehti-yac qalmaq: şeyxülislama, müftiyə yox, bəlkə müntəxəb [seçilmiş] dörd nəfər azadan [üzvədən] mürəkkəb bir cəmiyyətə, bir idareyi-məntəxakəyə [ortaq bir idarəyə] təpşirməlidir ki, azadan ikisi əhli-təsənni [sünni məzhəbindən] və ikisi də cəfərilərdən olmalıdır. Rus hökumətinin təqviyyaya [gücləndirməyə] çalışdığı Ömər və Əli idarə və məktəblərinin qəpəyib, dind-islamın əsasını müdafiə və itxilafı aradan götürməyə yərar birca, yalnız birca idarəyə ehtiyac vardır. Cavan Azərbaycanın Ədyan Nəzarəti [Dini Etiaq Nazirliyi] qarşısında işlə mühüm bir məsələ!

Fərhad Ağazadə

ƏDYAN VƏ MƏZHƏB NƏZARƏTİNİN
FƏALİYYƏTİ XÜSUSUNDA

Azərbaycan Cümhuriyyəti əhalisinin ruhani işləri büsbütün Ədyan Nəzarətinə aid olaraq, onun tərəfindən təmin və idarə olunur. Azərbaycan Cümhuriyyəsinin istiqlalıyyəti özünün [vəziyyətin] pərişan və vəlvələlər bir vaxtında əlam [elan] edildiyi hər kəsin xətrindədir. Hər kəs bilir və anlayır ki, o zaman nəinki məmləkətimizin, bəlkə kəndi dirliliyimizin də xilas olmasına ümidimiz yox. Binaəliyyəh [ona görə], hökumətimiz işbu ümidsizliyi bilmərrə [səla] kəndisinə yaxın buraxmayaraq, hüquq və istiqlalıyyətimizə endirilən hər bir zərbə və təcəvvüzə qarşı tədbirlər ititxaz etməklə [tədbirlər görməklə] illərdən bəri arzusunda bulundduğumuz məqsəd və əməliyyat nail olmaq üçün çalışmış və səy etmişdir. Bu müşkülət və mümanietlər [mənaələr] arasında Ədyan Nəzarəti dəxi vaxt tapıb mümkün qədər kəndi vəzifəsini ifa etmişdir. Əlbət ki, məzkur [deyilən] səbəblər olmasaydı, Nəzarətin fəaliyyəti daha müvəffəqiyyətli, daha parlaq olardı.

Ədyan Nəzarəti hələ fəaliyyətinin ibtidasında [başlanğıcında] ruhani qüvvəmizi birləşdirmək istəmişdir. Buna binaən [buna görə], bu vaxta kimi Tiflisdə mövcud idarələri ləğv edərək, onların əvəzində 6 alimədən ibarət bir “Məşixət dairəsi” adlı şə’ri bir idarə [şəriət idarəsi] təşkil etmişdir. Bu və millət uğrunda böyük və unudulmaz bir xidmətdir.

Nəzarətin ikinci fəaliyyəti gələcək ruhanilərəsə aiddir. Bu xüsusa Nəzarət tərəfindən tərbiə və Hökumət tərəfindən qəbul və təsdiq edilmiş layihədə göstərilir ki, bu vaxtadan ruhanilərimizin tərbiyə və təhsilinə lazım dərəcədə fikir verilməmişdir. Halbuki, bu ən mühüm bir məsələdir. Buna binaən, Ədyan Nəzarəti əlan [ind]i Gəncədə mövcud “Mədrəsəyi-Ruhaniyyə”nin məramnaməsini genişləndirib və oraya ən qəbil alimlərdən müdərisslər [müəllimlər] təyin etməyi dəxi təhti-qərarə almışdır. Nəzarətin fikrinə, “Mədrəsəyi-Ruhaniyyə”də şəriət əlmindən başqa ədəbiyyat və siyasətə dair elmilər dəxi oxunacaqdır.

Bədəhu [sonra] Nəzarət, ruhanilərimizin məişətini nəzəri-etibara alaraq, Azərbaycan Cümhuriyyəti daxilində bulunən prixdə və ruhanilərin hesabını bilmək üçün binəguzarılıqda bulunmuşdur [rəsmi yazışmalarla başlamışdır]. Bu binəguzarılığın cavabı toplanan kimi mollə və axundlara işlərini mahiyə [aylıq, məaş] təyin ediləcəkdir.

Xarici məzhəbi-ruhani işlərinə keçdikdə, Nəzarət bu məsələdə bitərəf qalaraq onları daxili işlərinə müdaxilə etməyəcəkdir. Bu xüsusa Nəzarət onlarla fəqət [yalnız] zəhiri əlaqə və münasibətdə bulunacağına qət etmişdir [qərara almışdır].

QƏZETLƏRDƏN

Şura hökuməti əleyhinə üsyan

“Pravda” qəzetisi xəbər verir ki, ağır günlər keçirməkdəyiz. Daxildə olan “qəvərdiyallılar” təhdidi, xarici təhdiddə qarışmaqdadır. Kaluqa və Tver quberniyalarının bir çox uyezdləri iğtiş və üsyan icradır. Əsgərləri dəvət edilən kəndlilərdən 7 min nəfəri üsyan qaldırıb, Şura üzvlərindən bir çoxunu hələ və qalanları isə başından kənar etmişlərdir. Kaluqa Qırmızı orduşu etibarsızlıq göstərmişdir. Moskva-dən əsgəri dastələr göndəriləməsi lazım gəlmişdir. Bir para uyezdlərdə üsyan yatırılıb, bəzilərində davam etməkdədir.

Şura səfirinin axtarılması

Helsingforsdan rəsmi surətdə xəbər verirlər ki, Bolşevik Hökumətinin Stokholmda olan səfiri Vorovski Petroqrada getdiyi əsnada axtarılmışdır. Bu çox mühüm sənədlər tapılmışdır. Bu sənədlər, bolşeviklərin bütün cəhan inqilabı qaldırması üçün ciddi tədbirlərdə bulunmalarını isbat edir.

Paris müəvərisində

Odessadan xəbər verirlər ki, Paris müəvərisində iştirak etməkdən ötrü Rusiyanın sabiq Müvəqqəti Hökumət Baş vəziri [Baş naziri] knyaz Lvov və Amerikada olan sabiq rus səfiri Baxmetyev Nyu Yorkdan Avropaya azim olmuşlardır [yola düşmüşlər].

Ukrayna Cümhuriyyəti

Odessə qəzetələrində komendant Lutsenkonun imzası ilə böylə bir müraciətnamə dərc edilmişdir:

“Böyük mübarizədən sonra Ukrayna əhalisi getman boyunduruğundan xilas olub, Ukraynanı cümhuriyyət elan etmişdir. Ukrayna Xəlaq Cümhuriyyətinin Direktoriyyəsi bütün əhalinin mənafevinə mühafizə və müdafiə etməyə qalxmışdır. Ukrayna Cümhuriyyəti kəndliyə yer, fəhləyə ləndənə həyat, hər bir vətəndaşa

hürriyyət vermişdir. Bundan belə, heç bir başsızlıq və təcəvvüz olma-malıdır. Lakin cümhuriyyəti möhkəmləndirməkdən ötrü həminin işləməsi lazımdır. Həminin işləməsindən ötrü də nizam və əsəyiş gərəkdir.”

Krımdan gələnələr xəbər verirlər ki, orada olan şəyiatə [şayələrə] görə Müttəfiqlər, Ukrayna üsyanına bəis olan Petlyurani silahını yerə qoymadığı zaman qanundan kənar elan etmək niyyətindədirlər.

Yaponiyanın tələbəti

Vaşinqton məhafili-siyasiyyəsinə [siyasi dairələrindən] xəbər verirlər ki, Yaponiya heyəti Sülh Konfransında bu aşağıdakı tələbətdə bulunacaqdır:

- 1 - İngiltərə-Yaponiya İttifaqı münasibətilə dənizlərin azad olması və qeyri ümumi məsələlər haqqında İngiltərə ilə müttəfiq olmaq lazımdır;
- 2 - Xırda millətlərin müdafiəsi və dünyanı gələcək müharibələrdən xilas etmək üçün Amerikanın fikrinə şərik olmalı;
- 3 - Yaponiyanı müdafiə etmək qəsdı ilə Sibiryada əsəyiş bər-pəsinin Yaponiyyəyə vagüzər edilməsi [təpşirilməsi] lazımdır;
- 4 - Cində Yaponiyanın ticarət, maliyyə və sənəat [sənaye] mən-təqeyi-nüfuzunun [nüfuz sahələrinin] qanuni tələqqi [qəbul] edilməsi lazımdır;
- 5 - Yaponiya ilə Cindən ötrü əlverişli bir şərait üzrə Kiao-Çaonun müvəqqəət zəbt edilməsi;
- 6 - Marsall, Karolin alman cəzirələri [adaları] və Bəhri-mühitdə [Sakit okeanda] olan başqa cəzirələr Yaponiyanın haqqı-himayəsi altında olmalıdırlar;
- 7 - Yaponiyalıların bütün dünyada əsasi-müvəqqabilə ilə [qarşılıqlıllıq prinsipi üzrə] müsəvəti-hüququq [hüquq bərabərliyi].

Yassi konfransı və Müttəfiqlər

“O. N.” qəzetəsinin mühərriri Yassıda olan konfrans nəticəsini belə xəbər verir: Bu yaxınlarda Salanikdə iki Fransa əsgəri firqəsi [hərbi diviziyası] nəqliyyat gəmiləri ilə Odessaya gətirilib, oradan da cənuba göndəriləcəklərdir. Bundan ötrü də Odessada və İstanbulda hazırlıqlar başlanmışdır. Buralarda əsgər göndərmək üçün nəqliyyat gəmiləri də vardır. Bu əsgərlər ardınca başqa əsgərlər də göndəriləcəkdir. Eyni zamanda Rumıniya tərəfindən İmerinka və Kiyev tərəfə fransız əsgərləri göndəriləcəkdir. Bu qərar üzrə əsəyiş bərpa edilməsi iki tərəfdən başlanılacaqdır. Bolşeviklər əleyhinə olan məsələ hələ hazırlanmaqdadır. Şərq cəbhəsində ancaq ingilis əsgərləri olacaqdır. Bolşeviklər əleyhinə birinci idqamət [təşəbbüs, addım] başlan-mışdır. Belə ki, Könüllü ordu ehtiyacatı üçün Novorossiysk şəhərinə texnika mayehtacı [lavəzimat] və əsgər çıxarılmalıdır.

MƏTBUAT

Rusiya-da Müttəfiqlər nə yapacaqlardır?

Müttəfiqlərin Rusiyanı cəmt verməyə borclu olduqlarını əlam etmələri [bildirmələri] və Nəhan müharibəsini bitirər-bitirməz Rusiyyə əsgər və lavəzimatı-hərbiyyə ilə kömək göndərərək fəilən [əməli surətdə] işə başlamaları, Rusiyanın hər firqə və sinfinə bir cür ümid verir və hər kəs Müttəfiqlərdən öz arzusuna əməl edilməsini gözləyir. Bəziləri gözləyirlər ki, Müttəfiqlər Rusiyada ancaq bolşevizmə mübarizə edib, yerdə qalan məsələləri camaatın öz xahişinə müvafiq həll edəcklər. Bir çoxları deyirlər ki, heç Müttəfiqlər başqa məsələlərə qarışmayacaqlar; digərləri “Qoşma Xəlaq Cümhuriyyəti” [Federativ Xəlaq Respublikası] quraçaqlarını gözləyir. Xırda millətlər, şübhəsiz ki, öz hüquqlarının müdafiə edəcəliyinə ümid bağlayırlar. Xülasə, Müttəfiqlərin müdaxiləsinə hələ öz nöqtəyi-nəzərindən baxıb, ona müvafiq də fəaliyyət və nəticə umurlar.

Əzümülə [o cümlədən] general Krasnov[un] nimirəsmisi [yayırəs-misi] olan “Çasovnoy” qəzetəsi təzədən Rusiyada padşah idarəsi təsis etmələrini və Rusiya taxtına yenidən bir padşah tikmələrini tələbə yazır ki:

“Etifaf [Antanta] dövlətləri Rusiyanı məhv və müttəfiqlik iltizamı-na [öhdəliyinə] xəyanət edən inqiləbçilərə deyil, iltizəmməmalərə düzlüklə və namuskarana bir surətdə əməl edən Çar Hökuməti ilə itti-faq bağlamışlardır.

Nə qədər ki Rusiyada padşah vardı, sözü də möhkəm və sarsılmaz idi. Cümhuriyyətlər vücuda gəlincə, xəyanətlər başlandı.

Məğarsə cürbəcür cümhuriyyətləşir böylə güman edirlər ki, Müttəfiqlər gəlib az qala bizim kimi özlərini də talaf edən inqilabımızca nıcat verəcəklərmi?

Məğarsə Etifaf dövlətləri mütaəqəbil [qarşılıqlı] kömək və müza-hirət [yardım] ölüti iltizəmməyə əməl olunmasını tələb edən namuskarlıq borcuna xəyanət edəcəklərmi?

Və məğarsə bu dövlətlər, ancaq inqiləbçilərin xahişinə inanacaqılar, amma hər yerdə əksəriyyətlə çar hökumətinin təzədən təccidinə [bərpaasına] hərıs olan camaatın sözüna, xahişinə inanma-yacaqlardır. Camaat, çar hökumətinin istəyir, çünki ağıllı və sədiq ba-bəlarımız min illərlə nə yığmışdırlarsa, çar hökumətidən sonra bir il yarımda itirdi?”

Doğrudur, Müttəfiqlər Rusiyyə bir kömək borcludurlar. Amma, bizcə, Müttəfiqlər hər təməssük [vəksel] çıxarana borclu deyildirlər, biləxsə ki, təməssük çıxarmaq üçün bir qədər haqq və ədalət dəxi lazımdır.

DAĞİSTANLILAR
CÜMHURİYYƏTİNDƏ

Parlaman əvazi vəzifəsini ifa edən Müttəfiq Şura (sabiq Dağıstanlılar Şurası) Kotevə yeni kabına təşkil etməyi təklif etmişdir. Yeni kabınay işbu zəvət [şəxslər] daxil olub:

Kotev - Rəisi-vükələ [Baş nazir]; Daxiliyyə naziri - Rəşid xan Qaplanov; Xariyyə naziri - Heydər Bəmmatov; Hərbiyyə naziri - Nuhbəy Tarkovski; Türüt və Maabir [Nəqliyyat və Rabita], Post və Teleqraf - İbrahim bəy Heydarov; Ticarət və Sənaye - Bahadır bəy Mallaçxan. Kabınada iki yer də kazaklara verilmişdir. Kazaklar[la] bolşeviklər ilə mübarizədən ötrü etifaf hüsusla gəlmişdir [razılaşma əldə edilmişdir].

* Sabiq Rəisi-vükələ [Baş nazir] Əbdülməcidi Çermoyev həzrətləri Avropa Sülh Konfransına gedəcək heyətin başında duracaqdır.

* Bolşeviklər ilə mübarizə müvəffəqiyyətli surətdə davam etməkdədir. Xəsavıyuntun işğalı, Petrovskun təhlükə altında olması şayiəti [şayələrini] təkzib edir. Hal-hazırda bolşeviklər Sulakin arasin-dədirlər. Dağıstanlılar buraya gəlmiş kazaklarla bahəm [birgə] bolşeviklərə cavab verirlər.

* Axır vaxtlar Petrovskda xəbər alınmışdır ki, kabdanlıların qəhrəmananə təhrüzürləri [qəhrəmanca hücumları] altında bolşeviklər davam gətirməyib, Mineralnı Sular dəvairini [dairəsini] təxliyə etmişlər.

* Qaçqınların dediyinə görə, bolşeviklər sülhcu [mülki] əhali ilə fəna bir halda müəmilədə bulunurlar [pis rəftar edirlər]. Bir aula gəldikdə, ən əvvəl əhalini tərkiləh edirlər. Sonra məşhur camaat xadimlərini [ictimai xadimləri] gülləbənan edirlər.

* Qazaklara müsəvi [bərabər] surətdə ərazini təqsim etmək [böliüdürmək] üçün etilaf əmələ gəlmişdir. Bir çox məsələlərdən ötrü həkəm [arbitr] ixtiyar edıləcəkdir [seçiləcək; təyin ediləcək].

* Alınan məlumata görə, Denikin ordusu, bolşevik ordusunu yarmışdır.

* Dağıstanlılar Cümhuriyyətinin Hərbiyyə naziri, ordu təşkilinə mübaşirət etmişdir [başlanmışdır].

Səşənbə, 27 rəbiüləvvəl sənə 1337. 31 kanuni-əvvəl sənə 1918.	Türk və islamlığa müfid məqalələrə səhifələrimiz açıqdır.
Gündəlik siyasi, ictimai, ədəbi, iqtisadi türk qəzetəsidir	Dərc olunmayan övraq iada edilməz.
Məhəlli-idarə: Bakı, Vorontsovski və Qubernski küçələrin küncündə 4 nömrəli evdə “Azərbaycan” idarəsi.	Dərc edilən məqalətin mükafatını idarə təyin edir.
Telefon nömrə: 39-60.	Abunə şəraiti: Yanvarın birində Bakı üçün 24, başqa şəhərlərə 35 rublədir. Bir aylığı Bakıda 12, başqa şəhərlərdə 19 rubladır.
Tək nüsxəsi 70 qəpik.	Elan fiatı: sətiri 3 rubla. Karratla gedən əlanlar üçün güzəşt edilirl.

MÜLAHİZƏT

Rus dilində nəşr edilən “Azərbaycan”ın bu keçən nömrələrinin birində, dördüncü səhifədə bir kiçikcə elan oxudum. Bu elan məni bir çox zaman fikirləndirdi və həttə bir az da qüssələndirdi. Elan özü-özlüyündə hər gündə qəzetələrdə yüzlərə dərc edilən elanların birisi idi. Lakin elanın yarısı belə düşmüş iken, mənəm kimi bir məxluqaç [melanxolik] qəzetəçinin nəzərini və fikrini bilətməmmil [düşünmədən; fərqləndirmədən] gərək özünə calı edəydi. O elanda, ən başda bir qalın və qara xətlə “musulmanın” [müsəlmanın] kəlməsi yazılıb. Sonra haman müsəlman bunu elan edirdi ki, “Mən, buxalter-lik, onun müavinliyinə və o da olmasa neft mədənlərində, dəyirmanda və nəqliyyatla məşğul olan idarələrdə münasib bir vəzifə axtarıram!” Və bu sözlərdən sonra da elan yəzən öz adresini göstərmişdi.

İştə elanın məzmunu bel..

Adi və səthi nəzərlə bu elana baxılırsa, mən də etiraf edirəm ki, burada adam fikirləndirən və yaxud qüssələndirən bir mətləb yoxdur və həttə bu mətləbi götürüb qəzetədə yazmağın da heç bir mənası yoxdur.

Amma iş burasındadır ki, mən bir tərəfdən, yuxarıda dediyim kimi, məxluqaçı qəzetəçi olduğum üçün və o biri tərəfdən də yazıl-
da, qəzetələrdə iri və qalın xətlə yazılmış “musulmanın” sözünü gördükdə “summün bükümün fəhüm ilə və’qılun” kimi dura bilməməyim üçün bu elana da əl və səthi nəzərlə baxa bilmədim.

Səbəbini məndən sul edirsiziz?..

İştə buyurunuz!

Zəmanə ki, Qafqaziya millətləri bir yerə yığılıb qərar qoydular ki, Rusiyanın başqa hissələri kimi bizlər də gərək başqa millətlər kimi hürriyyət paylarını əlaq və hər kəs öz vətəninə azadə yaşasın; o vaxt hamıdan qabaq Qafqaziyyədə Gürcüstan Cümhuriyyəti təşkil edilib, Tiflis şəhərin Gürcüstan paytaxtı elan edib, gürcülər də azadə bir vətənin azadə övdlərləri olaraq öz dərdlərinə, ayar-əskiklərinə fikir verməyə başladılar.

Ən əvvəl nə edilər və hangi vəsita ilə öz dərdlərinə çəra etməyə başladılar?..

Gürcülər hamısından qabaq Gürcüstan Cümhuriyyətini gür-cüləşdirdilər, yeni milliləşdirdilər. Dövləti idarələrdən, məktəblərdən, qəzetələrdən, ədəbiyyatdan, ictimaiyyat



«AZƏRBAYCAN» qəzetinin 1918-ci il 31 dekabr (Çərşənbə axşamı günü) tarixli 75-ci nömrəsinin ADA Universitetinin dəstəyi ilə transliterasiyası

Hərgah belə olmasaydı, rusca “Azərbaycan”da elan verən “musul-manin” çox-çoxdan özünə bir qulluq tapıb çorəkpu lu qazana bilirdi.

Mahammad Sadiq

AZƏRBAYCAN PAYTAXTI

IV

Səfəviyyədən sonra bu tərəflərdə təvəifi-müluk [kiçik dövlətlər, xanlıqlar] əmələ gəlib, Azərbaycan vilayətləri birər müstəqil və nim-müstəqil [yarımüstəqil] xanlıqlar halında yaşarkən, Bakı dəxi uzun bir zaman xanlıq halında yaşamışdır.

Bakının o zamanlarda nə kimi bir həyatla yaşadığını məşhur türk səyyahından öyrənə biləriz. 1057 səneyi-hicriyyəsində Bakıya gəlmiş Osmanlı səyyahi-səhiri [məşhur səyyahı] Övlıya Çələbi həzrətləri, Bakı xalası bar-vəchiati [aşadığı kimi] tarif edir:

“Bakı qalası Sırvan əyalətində olub Əcəm (İran) sərhədidir. Burada bir ziyafət edilib, təəmdən sonra Ərzurum valisi Məhəmməd paşa əfəndimizin nəməsinə, inci (mirvarid) təşbehlə, māvavc [dalğalı] ipəklı firəng xaralar[nı], şəmşiri-hədayını [hədiyyə qılınıc] xana verdim. Səfasından: “Xeyir-müqəddəm [qədəminiz xeyirli olsun], xoş qadəm gətirdin!” deyə dilnəvazlıqlar etdi [ürək açan sözlər dedi]. Təbriz və Naxçıvan xanlarının nəmələrini də verdim. “Surunuz [toyunuz] mübarək ola!” deyə çox sanaxanlıq eylədim [tarif dedim].^[1] Zətan nəmələrdə də həqiqi xeyli təvşif [vəsf] etmişlər. Rəvan xanı^[2] həqiqi kəndi həmsirəsi [bacısı] sarayına mehmanlığa verdi. On gün, on gecə zövqü-səfalar etdik. Xan isə [inci təşbehli] göstərmədik xan və sultan^[3] qoymadı.

O gün həqiqə bir qat acamənə [açam tərzində] əlbisə, on tüman başqışı-şəhanə [hökmdar bəxşışı] əhsan olundu. Rəfiqlərimizlə şəhəri təməşyə başladıq.

Bakı qalası, Mosko [Moskva] kralına qarşı Dara şah tərəfindən bəhri-Xazar səhilində bir püsteyi-ali [yüksək bir təpə] üzərində müəbbəülşəkl [dördkünc, kvadrat] olaraq bina edilmiş bir qalayı-rənədir [gözlə qaladır]. İc qalasının qərbə nəzir [baxan] bir qapısı vardır - həddi-Naxçıvanındır.”^[4] Mühihi [əhatəsi] 700 addımdır. 70 qüllə, 600 bədəndir. Dıvrarın qəddi [boyu, hündürlüyü] 100 zirəlməkdir [Məkkə arşınıdır]. Qaya üzərində olduğundan xəndəyi yoxdur. Qala içərisində torpaq örtülü yətmış qədər əski ev vardır. “Həydərsəh cəməsi” adi ilə bir də cəmə varsa da, minarəsizdir. Xan (karvansara), hamam və sairədən nişan yox. Lakin dərya kənarındakı ribat^[5] [şəhərtərfi bağları], böyük karvansarası, min qədər evli, bağ və bağçalı, cəmə, xan [karvansara] və hamamli, qarşı [üstüörtülü və ya üstüaçıq bazar yerli] və bazarlı bir şəhəri-məməurdur [abad bir şəhərdir] ki, üç tərəfi sur [hasar] ilə mühafizəli olub, üç qapısı vardır. Şimala açılan Gilan qapısı, cənuba Bəbəlbəv qapısı, qərbə dərya kənarında Liman qapısıdır. Buradan yəddi ədəd böyük minarə görünməkdə idi. Üç hamamı varsa da, Mirzəxan hamamı qayət xoşdur. Qarşı və Bazarı o qədər müəyyən [bəzakli] deyildir. Lakin Mosko sərhədi olduğundan şəhsevən, dızçəkən əsgərləri vardır.

Sırvan əyalətində başqaca xanlıqlar. 3000 əsgər və 12 hakimi (üeyz nəalınıki) vardır. Başqaca qazısı və yəddi nəhiyəsi vardır. Bir qaq kərə Mosko kazakı qarşı lili nəhrindən şəqkəllərə gəlib Gilanı və Bakı nəhiyələrini nəhbü-qarət [talan və qarət] etmişdir. Çünki qarşı tərəfi 300 mildə Mosko diyərdir. Hatta bu qalanı Özəmirzadə fəth etmiş, içində osmanlılardan Qubad paşa hakim inci Əcəmin (İranın) təşviqi ilə Mosko kazakı qalib Bakı qalasını mühasirə etmişsə də, onlarla bərabər əcəmlər də dəndəni-tığdən [qılınıc dişlərindən] keçirilmişdir. Hələ kəmkikləri səhili-bəhrdə [dəniz kənarında] bir püşteyi-ali [hündür təpə] üzərində durur.

Şəhərin havası səhləcdir [yumuşaqdır]. Çünki qəzalarında pirinc [düyü], kətan, yağ, bostan hasil olur. Amma suyu neft yağı qoxar. Şəhər qürbündə [yaxınığında] 7 yerdə neft qəzaları vardır ki, hər biri bir lövndür [rəngdir]: sarı, qırmızı, qara, ilaxır... Nəhiyələrindən Məskür, Səndan, Reynəb nəvəsi [nəhiyələrinin] əhalisi şəm-i-əsəl [bal mumu], şəmi-ruğan [yağ mumu] yaxmayıb, həp qara neft yağı çıraqda yaxırlar.

Xalqı qayət təndürüst [sağlam bədənli] və tənərvəvdür [canına qulluq edəndir]. Olduqca dilbəri [çox gözəlləri] da vardır. Şəhəri on səkkizinci iqlimi-ərzi [yer iqlimi] hüduundadır. Əhalisi əksəriyyəən sünnidir.

Bu qala ilə Dəmirqala arası, dərya kənarından dörd mənzildir. Aralarında Məskür nəhiyəsinin kəndləri məməurdur [abaddır]. Əhalisi kəcəbə türkmənlərdir. Obaları ilə qonub-köçərlər.

Şəbran [Şəbran] şəhəri Bakının şərqində və üç mənzil məsafədədir. Şəməxi şəhəri də şərqində olub beş mənzildir. Gilan da şimalındadır. Bakı Şəməxinin bəndəri-ikşoləsində [körpü limanıdır]. Çin və Xitay ilə Xütəndan, Fəğfur eli ilə Zənan şəhərlərindən, Qalmax (Kalkim) və Mosko diyarlarından daima elçilər və karbanlar məta [ticarət malı] gətirirlər. Moskolar daima Bakıya gəlib Bakıdan tuz (duz) neft, zəfəran, ipək (hərir) alıb Moskoya götürürlər. Mosko (Moskva) elçiləri gəlib rəhn (girov) dururlar. Mosko diyarından samur, balıq dişi, sincab əksəriyyəni İrana Bakıdan çıxarırlar. Bir qismi də Gilandan çıxar.

Bakı nəhiyələrində bəzi sürə [soran; ot bitməyən] yerlər vardır. Adam və ya at ayağını basıb bir az dursə ayaqları yanar. Karvan xalqı baş yerləri həfr edərək (qazıyaraq) tənçərə (qazanqa) qoyur, təamirlə zəminin hərəratı ilə bir anda bişər. Əcib hikməti-xudadır [Allahın əcaib bir hikmətidir].

Bəzən Mosko kazakı kənanı sazlı [qəmşili] gəmilərlə Qır nəhri ilə gəlib Bakı ətrafını nəhbü-qarət edir. Buradan aldqları əşirləri Gilan bazarına aparıb orada satırlar. Nəhrin eni Tuna qədər varsa da, dərinliyi o qədər deyildir.”

Övlıya Çələbi bu təfsilatı verdikdən sonra səyahətinin xatiməsini [sonunu] təsvir üçün yazı ki:

“Bir yəndan şəhərə təməşə etdiyimiz kimi, digər tərəfədən əcəm surlarının (ziyafətlərinin) zövqü-səfalarına qoyulduq [daldıq]. Suri-zifəfi [toğ səhlini]ni bəhri eyləsək [yazsaq], böyük kitab olar. Rəvan xanı[1] Tağı Əli xan ilə Bakı xanı Əşraf xəndan samuri-acəmənələr [açam tərzində xəzlər], gürcülər, tavus dəvələri əhsan aldıq. Rəvan xan dəxi gömrüyə min baş karban gəndəməyi təahhüd [vəd] edərək, paşa əfəndimizə bir samur kürk, 10 cift [çift] Gilan yayı, altı gürcü qulamı [qulu; köləsi], 10 cift balıq dişi, 3 anbar şamama hədaya verdi. Ayrıca məhəbbətnəmələr də təhriir eylədi [şəimi hissələrini ifadə edən məktublar da yazdı]. Həqiqə dəxi 10 tüman bası xərci-rah [xeyli

yo l xərci], təvəbələrimizə [təbəliyimizdəki adamlara] 10 tüman əbbası əhsan eylədi. Cümlə Bakı ayanı ilə vıdaləşəraq qıblə tərəfə rəvan olduq [yola düşdük].”

Övlıya Çələbi Bakının neftindən də təfsilat verir. Onun “Səyahətnəmə”sinə görə:

“Neft yağı mədənləri yerdən qaynayaaraq çıxır. Kiçik göllər[da] neft yağı suların üzərində qaymaq bağlar. Neft başqaca [xüsusi, ayrı-cə] əmənat [idare, dövlət qurumu] olub sənəvi [ildə] şəha 7000 tüman açığı gətirir. Neft əmininin [neft idarəsi rəhbərinin] adamları bu gölcəyilərin içinə girib gəcələri nefti yığaraq keçi tuluqlarına doldururlar. Sonra bunu tüccar [tacirlər] alıb, diyar-diyarı götürürlər. Səkkiz rəngdə neft olur. Lakin san neft qayət məqbuldur. Siyah neft şəhliqdır ki, İran diyarının, Özbəkistan, Hindistan, İraq, Kürdüstan, Gürcüstan, Dağıstan, Ali-Osman sərhədlərindəki qalalara bu qara nefti götürüb ətraflarına çərağən edirlər [qalaların ətrafını işıqlandırır]. Əsgər üzərlərinə hücum etdikdə üzərlərinə və ayaq altlarına neftli yorğan və köhnə əşya atıb atəşbəzliq edirlər [yandırırılar, alışdırırılar].

Neft, qala və şəhər mühimməti [ehtiyacları] üçün lüzumludur. Hatta şah hüzurunda, dəri-dövlətlərində [dövlət qurumlarında] yanən məşəllər həp Bakı neftindəndir. Neftin gəcəli-gündüzlü nigəh-bənləri [keşikçiləri] vardır. Çünki atası dəyərəsə, ilanihəyə [axıra kimi] yanib sönmək bilməz. Onun üçün neft mədənlərinin kənarında dağırlar kimi qum təpələri amadə [hazır] durur. Neft mədəninə bir şəərə [qığılcım] təsəp eyləsə, haman cümlə rəəya [rəiyyətlər] yetişib üzünə torpaq ataraq söndürərlər. Başqa əlacı yoxdur.”

Övlıya Çələbinin “Səyahətnəmə”sində bu qədər tarifi olunan Bakı nefti haqqında ərəb coğrafiyaçıları da məlumat vermişlərdir. Məs’udinin “Mürücü-zəhəb”ində bu xüsusa təfsilat verildiyi kimi, Yaqut Həməvinin “Mucəmilü-büldən”ində izahat vardır. Yaqutun izahatına görə, Bakıda başlıca iki neft mənbəyi varmış ki, birindən sarı və ya ağ neft, digərindən qara yaxud yaşıl neft çıxarmış. Məsudi buradan başqa həp bir yanda ağ neft çıxmadığını da əlavə edir.”^[6] Hicri 9-cu əsrdə əl-Bakuvinin yazdığına görə, gündə çıxarılan qara neftin miqdarı 200 qatır yükü imiş. “Dərbəndnamə”dən iqtibasla Məhəmməd Cavad bəy deyir ki, Bakıdakı neft mənbələri ilə duz mədənləri, Dərbənd əhalisinə aid bir vəqf idi. Hicri 1003 tarixli bir kitabədən çıxarılan məlumata görə, bunlar seyidlərə təxis edilmiş [ayrılmış] bir vəqf imiş.

Şah İsmayıl Səfəvi imzası ilə İdəreyi-Ruhaniyyə [Ruhani İdəarənin] qubəniyyə məclisi dəftərxanasının övraqı [qəğızları, arxiv]i arasında məhfuz [qorunan] vəasiqə [sənədlərə] nəzəran, neft quyularından bir neçəsi Təzəpir həyatində mədfun bulunan [dəfn edilmiş] şeyx həzrətlərinə vəqf edilmiş imiş.

M. Ə. Rəsulzadə

İTTİFAQI-MÜTƏƏLLİMİN [TƏLƏBƏLƏR İTTİFAQI] TƏRƏFİNDƏN MÖHTƏRƏM ƏHALİMİZƏ

Bu fəlakət illərində dünyəda biz-dən çox zülm və cəfa çəkən, yaqın ki, olmamışdır. Bu bədbəxtçiliyin səbəbini həər bir növ təfsir edir. Bəzisi rus istibdadidir, deyir. Bəzisi mollalar bizi geri qoydu, söyləyir. Halbuki həqiqətdə bunların heç birisi ciddi səbəb olmamaz. Bizi əzən, bizi puç və nabud [məhv] edən, nə istibdad, nə də sairədir.

Bizim əvvəlincə və axırncı düşmənimiz cəhəldərlər.

Cəhəlat! Biliksizlik! Bizi bütün balalara düşər edən ancaq və ancaq budur!

Cəhəlatın əlacı var. Həm də çox qolaydır [asandır]. Ancaq biz ona dərman etmək istəməyiriz. Hər isməizdən ziyadə məəttəəssüf [təəssüf ki], onda süst, süst, süstüzü!

Kəhəlatın tədəvisi [müalicəsi] məktəbdə olur: məktəb, məktəb, məktəb!

Bu gün paytaxtımızda bir çox ədəd məktəbləri vardır. Növzad olan [yeni qurulan] hökumətimiz bu yolda hər fədakarlığı gözə aldır-mışdır. Yalnız övladı-vətan oxusun deyə birinci, ikinci gimnazıya və Mariinski ünəs [qızlar] gimnazıyası da ana dilində əlifba - birinci ehtiyat [hazırlıq] - ikinci ehtiyat şöbələri açmışdır. Hər gün bu xüsus-da qəzətlərlə elan edir. Xüsusi əxbar [xəbər] varəqəlləri paylayır. Əhəliyə bildirir ki, uşaqların bu məktəblərə qəbul etdirlsinlər. Müəllimləri ev-ev gəzdirib çocuq yığmağa əmr edir. Bütün bu say və tələşə rəğmən siniflərimiz yənə bəs, yənə boşdur.

Əcəba bu qədər xəbi-qəflət [qəflət yoxdur] kafi deyilmi? Nə vaxta qədər cərayanı-təbiyyəyə [təbii axışa] qarşı duracağıq? Nə vaxta qədər başqa millətlər gətdikləri yol[un] əksini ixtiyar edəcəyik [seçəcəyik]? Nə vaxta qədər hər şeyi, hər işi gec görəcəyik?

Atalar, qardaşlar! Çocuqlarımızı məktəbə veriniz. Bu gün atı [gələcək] üçün toxum əkiniz. Tainki vaxtında məhsul əlasınız! Bu gündən artıq gecikməyəlin!

Bu gün fəxr etdiyimiz və mühafizə etdiy qənimizi axıtdığımız hökumətimiz, əmin olunuz, hələ bizi dəyiş. O bizim olmaq üçün bizim əlimizdə olmasa lazımdır. Kimsə kəndi malının başqasından bulunmasına razı olmamaz. Halbuki, bizim hökumətimiz hələ kəndi əlimizdə deyill! Və bu bəddə müqəssir yənə kəndimizək. Bacaran, idarə edən adamları, məəttəəssüf, vaxtında yetişdirməmişdik. Hələ şimdə yənə çalışmaq istəməyiriz. Əcəba bizim hökumətimizi ilələbəd [əbədi olaraq] əcnəblərləni idarə edəcək!

Məktəblərimiz, həmd [şükür] olsun, milliləşmişdir. Şəriət dərsləri-ni ən məşhur və üləmimizdən [alimlərimizdən] axund Molla Ağə, Şeyx Əli, Mirzə Ziya kimi zəvət [şəxslər] və üləmü fəunni-sairəni [digər elmi və fənləri] dəxi bəkifəyət [kifayət edəcədlər] fəzl [fəzilət], dirayət [bilik] sahibli müəllimlərimiz tədris etməkdədirlər. Minbəd [bundan sonra] artıq tərəddüdə məhəl [yer] qalmamışdır.

Tələsalim, çalısalım, məktəblərimizi döluralım.

Siz olanda gülər üzlü, nazik tövrlü [mehriban davranışlı], riayətkar [qayda-qanuna əməl edən] müəllim fəəndilərə təsadüf edəcəksiniz. Onlar sizə hər şühəlti [kəmalətini] göstərəcəklər. Kamali-fəxr və başaşaətlə [sevincilə] övladlarınıqı qəbul edəcəklər.

Çalısalım!

Sadr: Teymur Aslanov

Katib: Səməndər Axundzadə

BAKİ XƏBƏRLƏRİ

Vükəla rəisinin [Baş nazirin] xəstəliyi

Vükəla rəisi Fətəli xan Xoyski xəstəliyini münasibətlə onun vəzi-fəsinə müvəqqəti olaraq Daxiliyyə naziri Xəlil bəy Xəsməhməmədov ifa edəcəkdir.

Qəzetlərdən: *Yassı konfransı və Müttəfiqlər*

“O. N.”: “Odesskiye novosti” qəzeti nəzərdə tutulur.

Mətbuat

“general Krasnov”: söhbət Don kazaklarının atamanı Pyotr Nikolayevič Krasnovdan gedir.

Dağıstanlılar Cümhuriyyətində

“Dağıstanlılar Cümhuriyyətinin Hərbiyyə naziri”: söhbət Nuhbəy Tarkovskidən gedir.

Mühəizat

“summün бүkmün fəhüm ilə yə’qılun”: Quranın “Baqərə” surasının 171-ci ayəsindən bir parça. Mənası: “kərdirlər, laldırlar, ona görə də düşünməzlər”. Ayə бүtövrlükdə belədir: “Və məşşəlləzə kəfəru kəməssəllə-ləzi yə’n-iqu bima ilə yə’qılun” (Məşşəlləzə summün бүkmün umyün fəhüm ilə yə’qılun”). (Kəfirlər, çigirtü-bağırtıdan başqa bir şey anlamıyarlarsa bənzərlər. Onlar kar, lal və kərdurlar. Ona görə də düşünməzlər.)

Azərbaycan paytaxtı

“təvəifi-mülük”: Müsəlman tarixşünaslığında böyük bir dövlətin parçalanmasının ardından əmələ gələn kiçik dövlətlər haqqında işlədilan temrindir.

“1057 səneyi-hicriyyəsində”: hicri təqvimlə 1057, miladi təqvimlə 1647-ci ildə.

“...Övlıya Çələbi həzrətləri, Bakı qalasını bərvəchiati tarifi edir.”: Övlıya Çələbinin “Səyahətnəmə”sindən verilən sitatlarda, mətnin başa düşülməsini çətinləşdirən,

Diplomasi ziyafət

29 kanuni-əvvəldə [dekabrda], Bakıdakı İran konsulu tərəfindən diplomasi bir ziyafət verilmişdi. Ziyafətə Azərbaycan nazirlərinin həpsi dəvət edilmişdi. Bu ziyafətdə Parisə Sülh Konfransına gedəcək İran həyatı-mürəxəssəsi [nüməyəndə həyatı] isbatı-vücut [iştirak] edirdi. İran Xariciyyə vəzirli bəzim orada olan hökumət nümə-yəndələrimizlə müsəhibə edərəkən onları inandırmış ki, İran Dövləti-Alıyyəsi gənc Azərbaycan Cümhuriyyətinə ən səmimi bir əməl [arzu, niyyət] bəsləyir və Azərbaycanın istiqlalıyyəti bərpası üçün əlində olan hər vasitələrə müraciat edəcəkdir. “Yediniyə Rossiya”nın 17-ci nömrəsində, İran dövlətinin Azərbaycan[nı] İrana ilhaqını tələb edəcəkmış, xəbərini bildikdə vəzir [nazir] Əliqulu xan həzrətləri kon-sul cəbanlarına əmr etmiş ki, bu xəbəri təkzib etsin.

İran həyatı-mürəxəssəsi

Avropaya Sülh Konfransına getmək üzrə olaraq Bakıya İran həyatı-mürəxəssəsi varid olmuşdur [gəlmışdir]. Həyat beş əzadan [üzvdən] mürəkkəbdir [təşkil olunmuşdur] ki, birisi nəziridir. Həyat, Sülh Konfransında atıdə mündəric [aşadığa dərc edilmiş] 8 maddəni müdafiə edəcəkdir:

- İranın istiqlalıyyətinin təmini;
- İrana bitərəflik saxladığından ötrü düvəli-müəzzəmə [böyük dövlətlər] tərəfindən mükafət verilməsi;
- Bütün əcnəbi imtiyazatının ləğv edilməsi;
- Hərbdən İrana verilmiş zərərəlin verilməsi;
- Özü öz ixtiyar və səlahiddi [razılığı] ilə müstəşarlar [məşvəratçılar, məsləhətçilər] dəvət etmək hüququna malik olması;
- Kapitulasıyonun ləğvi;
- Bütün rus və Müttəfiqlər müqavilənamələrinin Türkmənçay müqavilənaməsi ilə bərabər ləğv edilməsi;
- Hüduədən [sərhədin] düzəlməsi.

Axırncı maddə, diplomasi müzakirəatından ötrü geniş bir zəmindir. Zira ki, müayyən surətdə bir söz süylənməyir və denilədiynə görə Azərbaycan Cümhuriyyətinin də İrana mülhəq olunması [bir-şədirilməsi] tələb ediləcəkmış. (!?)

* Balədiyyə İdarəsi doktor Şərifova müraciədən təpsirmişdir ki, təcili surətdə 500-600 yataqlıq möşir [yoluxucu xəstəliyə tutulan] xəstələrə məxsus bir xəstəxana güşədi [qapısı] üçün layihə hazı-rə-ləsin. Şəhərdə əmrəzi-müsiyyənin [yoluxucu xəstəliklərin] gündən-günə artması önünü almaldır.

* Balədiyyə İdarəsi Daxiliyyə Nəzarətinə müraciədən rica etmişdir ki, traktira vergisinin vaxtı keçdiyindən dələyi (25 kanuni-əvvəl [dekabr]), həman vaxtı dəyişmək bərasində binağüzərliq edilsin [sərəcamən verilsin]. Yeni vaxt isə Surayı-Vükəlanın [Nazirlər Kabinetinin] qət etdiyi gündən 20 günədək təyin edilsin.

Neft məhsuləti aparmağa dair

Bakıdan ətrafa neft və neft istehsalatı [məhsulları] aparmaq və satmaq işlərinə baxmaq üçün Neftçilər İttifaqının ümumi icası, xüsusi bir komisiyon intixab etmişdir [seçmişdir]. Komisiyonun sədarəti [sədrliyi] Neftçilər İttifaqının sədri Əsədullayevə, müavinliyi isə Sirkərməna müəhəvvəl edilmişdir. Bakıdan çıxarılacaq neft və neft istehsalatı üçün kontrol təyin etməkdən ötrü Neftçilər İttifaqı Ticarət və Sənaye Nəzarətinə müraciədən rica etmişdir ki, işbu maddələr bərasində lazımi tədabir ittixəz edilsin [tədbirlər görülsün].

- Azərbaycan Dəmiryollarına müraciədən neft aparılmamağı təpsirləsin;
- Aksiz İdarəsinə müraciədən yuxarıda məzkur istehsalatın [adi çəkilən məhsulların] aparılmasına izin verilməməsi təpsirləsin;
- Cövher yoluna müraciədən təpsirləsin ki, istehsalat qəbul edilməsin;
- Port İdarəsinə təpsirləsin ki, neftlə yüklü vaporların Bakı limanından çıxmasına müsaədə verilməsin.

Hər bir halda, bunlardan Neftçilər İttifaqı cənbində [nəzəndə] təşkil tapmış xüsusi komisiyondan vəsiqə pışnıhəd [taqdim] ediləcəkdir.

Veriləcək vəsiqələr təb’ən [çap edilmiş] olub, İttifaq bürosu möhürü ilə möhürlənib, sədr və yaxud müavini imzası ilə təhkim [təsdiq] ediləcəkdir.

Hər vəsiqə ikişər [iki nüsxə] veriləcəkdir.

* Gürcü Ünəs [Qadınlar] Cəmiyyəti parı və əmtəə ilə Gürcü Səlibi-Əhmər [Qırmızı Xaç] Cəmiyyəti nəfina [xeyrinə] iana qəbul edir. Rica olunur ki, iana edəcək zəvət, işbu ünvanlara müraciət etsinlər:

- Xoştarıya, Persidski küçə, nömrə 5, telefon nömrə: 37-97;
- Torqaya, həman o yerdə;
- Kutişvili, Ofiserskaya küçə, nömrə 6, telefon nömrə: 13-73;
- Alışiyə, Qoqul küçəsi, nömrə 9, telefon nömrə: 47-31;
- Axribadə, Persidski küçə, nömrə 5, telefon nömrə: 29-31;
- Tevesvili, Gürcü məktəbi, Birşevaya küçə, nömrə 36. Qəbul olunur: axşam saat 4-dən 7-ədək. Telefon nömrə: 25-83;
- Gürcü Neft Ticarəti Cəmiyyəti kontoru, Starı poçtovaya, nömrə 72, telefon nömrə: 34-07

Azərbaycan İctimaiyyəuni-inqilabiyyun [Sosialist inqiləblərlər] firqəsində

Azərbaycan İctimaiyyəuni-inqilabiyyun firqəsinin müvəqqəti komitəsi üzvlərə elan edir ki, firqanın bürosu Persidski küçədə, 93 nömrəli evdə, hər gün axşam saat 4-dən 7-ədək açıqdır. Məhəlli şöbələ[rin] öz fəaliyyətləri bərasində büroya məlumat vermələri rica olunur.

Qətnəmə

Biz Suraxanı mədənlərinin müsəlman fəhlələri 28 dekabr 1918 tarixində Solimovun mədəninə vəqə olan ictimamizdə [yiğün-çağırımızda] gənc Azərbaycan Cümhuriyyətinin demokratik əsasla təsis olunmuş Parlamanını səmimi-qəlbəbə təbrik etməklə bərabər, Məhəmməd Əmin Rəsulzadə cəbanblarının “Müsavat” firqəsi nəmin-dən zəhmətkeşlərinin hüquq və həyatı-ictimaiyyətlərinin demokratik əsası üzərinə təsis olunmuşu xüsusundakı deklarasiyasını, zəhmətkeşlər mənbəyi olan gənc Azərbaycan Parlamanının qəbul etdiyi surətdə “Müsavat” deklarasiyalarını qövldən fəilə [sözədən işə] gətir-i-ləcəklərini ümid edir və bütün dünyanı sərmış istibad zəncirini qabarlı əlləri ilə parçalayan ümumdünya demokratiyası nəminədən Parlamanımız müttəəssibən [təəssübkeşliklə] etiraz edən yalançı demokrat və müttəəssib [fanatik] millətparəstlərə protesto ediriz.

İnzalar

Türk Ədəmi-Mərkəziyyət

“Müsavat” firqəsi tərəfindən elan

Tağıyevin fabrikasında, dekabr ayının 31-ində, şənsəbə [çərşənbə axşamı] günü axşam saat 6-da, Türk Ədəmi-Mərkəziyyət firqəsi “Müsavat”ın leksiyası olacaqdır.

Suraxanıda, yanvar ayının 1-ində, çəhrəşənbə [çərşənbə] günü saat 3-də, “Narodni dom”da Türk Ədəmi-Mərkəziyyət firqəsi “Müsavat”ın əhvali-hazirəyə [hazırkı vəziyyətə] dair lek-siyası olacaqdır.

Rəmanada Nəşri-maarif məktəbində, yanvar ayının 1-də, çəhrəşənbə günü axşam saat 4-da, Türk Ədəmi-Mərkəziyyət firqəsi “Müsavat”ın əhvali-hazirəyə dair leksiyası olacaqdır.

Bəlxanıda Sovet Syezdin məktəbində, yanvar ayının 2-də, pəncşənbə [cümə axşamı] günü axşam saat 3-də, Türk Ədəmi-Mərkəziyyət firqəsi “Müsavat”ın əhvali-hazirəyə dair leksiyası olacaqdır.

Binaqədidə “Narodni dom”da, yanvar ayının 3-də, cümə günü axşam saat 3-də, Türk Ədəmi-Mərkəziyyət firqəsi “Müsavat”ın əhvali-hazirə bərasində leksiyası olacaqdır.

Zəmanın əhəmiyyətinə nəzərə alaraq ümum fəhlə, kəndçi və öz millətini sevan hər bir millətdəğin bu leksiyalara gəlmələrini qəviyyəən ümid edirik [gələcəklərinə böyük ümid bəsləyirik].

b-36

Bakı Şəhər İdarəsi